

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЭЗІДЫУМА ВЯРХОўНАГА СОВЕТА БССР.

№ 43  
(7484)  
СЕРАДА  
14  
КРАСАВІКА  
1943 г.

## Партизаны і партизанкі Беларусі!

ДНЁМ І НОЧЧУ ГРАМІЦЕ НЕНАВІСНЫХ  
АКУПАНТАЎ, ЗНІШЧАЙЦЕ ІХ ЖЫВУЮ СІЛУ І  
ТЭХНІКУ. УЗМАЦНЯЙЦЕ УДАРЫ ПА КАМУНІКАЦЫЯХ  
ВОРАГА.

ЯШЧЭ ШЫРЭЙ РАСПАЛЬВАЙЦЕ ПОЛЫМЯ  
Ў СЕНАРОДНАЙ БАРАЦЬБЫ Ў ТЫЛУ НЯМЕЦКІХ  
З АХОПНІКАЎ!

## ЗА БАЯВУЮ СУСТРЭЧУ 1-га МАЯ

Па ўсёй савецкай краіне ўзнялася хваля прадмайскага сацыялістычнага спаборніцтва. Фабрыкі і заводы, шахты, чыгункі і калгасы перавыконваюць устаноўленыя для іх вытворчыя планы. Народ рыхтуецца дастойна сустрэць вялікае свята працоўных.

Даць фронту і краіне больш сталі і вугалю, танкаў і самалётаў, нафты і гармат, боепрыпасаў і прадуктаў харчавання, дапамагчы Чырвонай Арміі граміць нямецкіх акупантаў — вось за што, не шкадуючы сіл, змагаюцца людзі ў савецкім тылу. З кожным днём знішчаць усё больш гітлераўскіх людзей, іх тэхніку, набліжаць дзень вызвалення нашай роднай зямлі ад фашысцкіх варвараў — за гэта храбра і мужна змагаюцца савецкія людзі на фронце.

Няма сумнення, што нашы беларускія партизаны, якія ўпісалі ў гісторыю айчынай вайны многа слаўных старонак, азнамянуюць свята 1-га мая новымі баявымі подвігамі. З Мінска, Брэста і Гомеля, з Віцебска, Беластока і Пінска, з Магілёва і Баранавічаў, з Палесся і Вілейшчыны — з усіх куткоў Беларусі паведамляюць аб новых бліскучых справах народных месціцаў. Польшыя партизанскай вайны разгараецца ўсё шырэй. Самыя шырокія масы беларускага насельніцтва ўзняліся на смертельную барацьбу з ворагам.

З года ў год мы сустракалі і радаваліся першаму мая, як сімвалу маладосці і

росквіту нашай краіны, як сімвалу вясны чалавечтва. Мы ганарыліся сваімі калгаснымі нівамі і цудоўнымі заводамі, школамі і ўніверсітэтамі. Шчасцем і заходам свяціліся вочы нашых дзяцей.

Подлы і каварны вораг растаптаў нашу шчасце, апаганіў нашы святыні, заліў нашу зямлю крывёю. Смерць і разбурэнне ходзіць па нашай зямлі, шыбеніцы засланілі сонца. Людзям Гітлера хоча знішчыць свабодалюбівы беларускі народ.

Не быць гэтаму! Патокамі сваёй бруднай крыві расплоціцца гітлераўскае звяр'е за кроў і пакуты савецкіх людзей!

Таварышы — партизаны! Множце свае удары па нямецка-фашысцкіх акупантах! Няхай у вашым сэрцы не гасне лютая нянавісць да фашысцкіх забойцаў, няхай мацнее воля да барацьбы і ўпэўненасць у перамоце! Фашысцкая гадзіна будзе раздаўлена. Беларусь была і будзе савецкай!

Сыны беларускага народа! Біце фашысцкую погань насмерць, біце без перапынку, біце ўдзень і ўночы. Дапамагайце роднай Чырвонай Арміі вызваляць нашу зямлю ад нямецка-фашысцкіх акупантаў, каб вясенняе сонца, сонца радасці, свабоды і шчасця, зноў зазяла над роднай зямлёй, вызваленай ад гітлераўскай погані.

Азнамянем-жа падрыхтоўку да 1-га мая новымі ўдарамі па нямецка-фашысцкіх акупантах!

## Гараць пакгаузы

Да нас прыйшоў адзін таварыш з мясцовых жыхараў і расказаў аб тым, што на суседняй чыгуначнай станцыі — вялікія пакгаузы з хлебам і бензасховішча. Нашай групе належыла знішчыць іх.

Два дні рыхтаваліся мы да правядзення аперацыі, а потым накіраваліся выконваць заданне.

Мы выйшлі да чыгункі крыху лявей ад станцыі. Хутка і бясшумна замініравалі палатню. Перайшлі чыгуначную лінію і накіраваліся да пакгаузаў. Іх было два.

Некалькі партизан прабраліся да памяшкання варты і кінулі ў вокны гранаты. У гэты час адкрылі агонь і другія партизаны. Гэта быў сігнал. Владзімір кінуў бутэльку з гаручай вадкасцю пад самы дах. Успыхнула полымя. Яно разгаралася ўсё ярчэй. Гарэлі пакгаузы.

## Выратавалі савецкіх людзей

У адной з вёсак гітлераўцы арганізавалі канцэнтрацыйны лагер для савецкіх грамадзян. Партизаны нечакана ўварваліся ў вёску, знішчылі 130 варожых салдат і афіцэраў і вызвалілі 106 арыштаваных немцамі савецкіх людзей.

ГОМЕЛЬСКАЯ ОБЛАСЦЬ.

## Збілі фашысцкіх сцяргатнікаў

1-га красавіка немцы зрабілі паветраны налёт на размяшчэнне аднаго партизанскага атрада. Народныя месціцы сустралі фашысцкіх сцяргатнікаў групавым вінтавым агнём. У выніку абстрэлу былі збіты адзін нямецкі трохматорны самалёт.

ВІЦЕБСКАЯ ОБЛАСЦЬ.

## На фронтах Айчынай вайны

### ДЗЕЯННІ НАШАЙ АВІАЦЫІ ЗА ТЫДЗЕНЬ

За мінулы тыдзень з 4 па 10 красавіка ўключна ў паветраных баях і на аэрадромах праціўніка знішчана 117 нямецкіх самалётаў. Нашы страты за гэты-ж час — 48 самалётаў.

### СНАЙПЕРЫ ЗНІШЧАЮЦЬ ЖЫВУЮ СІЛУ ВОРАГА

На Кубані 19 снайпераў Н-скай часці за апошнія дні знішчылі звыш 200 нямецкіх салдат і афіцэраў. Снайпер Канцэдал забіў 18 салдат і аднаго нямецкага афіцэра, снайпер Гайдараў знішчыў 27 немцаў, старшыня Галіцані — 28, сержант Гаўрыкаў — 60, старшыня Мазніцын знішчыў да 50 гітлераўцаў.

### НА ЗАХОДНІМ ФРОНЦЕ

На Заходнім фронце нашы войскі вялі абстрэл варожых пазіцый і падавілі агонь 10 артылерыйскіх і 2 мінамётных батарэй праціўніка.

Група разведчыкаў пад камандаваннем гвардыі малодшага лейтэнанта Цыцарава пранікла ў тыл праціўніка. Гвардзейцы-разведчыкі знянацку напалі на праціўніка, знішчылі 40 немцаў.

### ПАСПЯХОВЫЯ ДЗЕЯННІ РАЗВЕДЧЫКАЎ

На поўдзень ад горада Белья група нашых разведчыкаў, знішчыўшы ахову немцаў, знянацку атакавала праціўніка і пасля кароткага бою авалодала вельмі ўмацаванай вышыняй. У рукапашнай схватцы знішчаны нямецкі гарнізон. На другім участку атрад разведчыкаў прабраўся ў размяшчэнне праціўніка і ўзарваў варожы дэпо.

## ПА СОВЕЦКАЙ КРАІНЕ

### НА ПАЛЯХ КРАІНЫ

Стаяць цёплыя дні ў калгасах Калінінскай абласці пачаліся палыя работы. У Калінінскім раёне ўзарана звыш 300 гектараў. Масавая сяба ідзе ў Таджыкістане. Перадавыя арцылы выканалі пасеўныя заданні і ўжо сеюць звыш плана.

Прыступілі да сябы калгасы высокагорных раёнаў Цэнтральнага Тянь-Шаня.

Устанавілася цёплае надвор'е ў Новасібірскай абласці. Многія калгасныя брыгады выехалі ў палыя станы. Пачалося выбарчае ворыва ў калгасах Дзержынскага, Галкінскага і Астрагожанскага раёнаў, Смаленскай абласці.

### ДВА ПУДЫ ЗОЛАТА НА АДНАУЛЕННЕ СТАЛІНГРАДА

Старацелі Ленскіх прыскаў далі слова сабраць у красавіку і перадаць Ураду два пуды золата на набыццё абсталявання для аднаго з сталінградскіх заводаў. Абавязальства выканана.

### ПРАДМАЙСКАЕ СПАБОРНІЦТВА

★ Іскінскія нафтавікі (Эмба) здабылі звыш квартальнага плана 16.650 тон нафты ў асобы фонд Галоўнага Камандавання Чырвонай Арміі.

★ 3.000 пудоў цукру далі звыш плана рабочыя і работніцы Бійскага цукровага завода. Да 1 мая калектыву завода абавязваўся даць звыш плана яшчэ 3.000 пудоў цукру.

★ Штодзённа па аднаму баявому самалёту звыш плана здае ў асобы фонд Галоўнага Камандавання калектыву завода, дзе дырэктарам тав. Белянскі.

### БАКІНСКАЯ НАФТА ЗНОЎ ІДЗЕ ПА ВОЛЗЕ

2 красавіка на Астраханскім рэйдзе адбылася доўгачаканая сустрэча каспійскіх маракі з волжскімі рачнікамі. З велізарнымі цяжкасцямі прабіліся валжане з караванам баржаў праз льды. Да

★ 14 маршрутаў меднай руды далі звыш вытворчай праграмы гарнікі Новалевінскага рудніка.

★ Датэрмінова выканалі квартальную праграму прадпрыемства грэста «Дальлес». Звыш плана нарыхтавана і вывезена да месца пагрузкі 42.000 кубаметраў дэлавой драўніны.

★ Алапаеўскія металургі за 9 дзён красавіка далі звыш плана 231 тону метала.

★ Калектыву завода, дзе дырэктарам т. Саломка, уключыўшыся ў прадмайскае спаборніцтва, выпрацаваў на 3,4 мільёна рублёў прадукцыі звыш плана.

танкера падыходзіць баржа. У перакачваецца бакінскі бензін. Зноў дзейнічае вялікая нафтая магістраль. Хутка яна будзе прадоўжана да самага верхняга цячэння Волгі.



ДЗЕЮЧАЯ АРМІЯ. НА ЗДЫМКУ: Танкавы дэсант урываецца ў насяляны пункт на Кубані.



## НА ЛЯСНОЙ ДАРОЗЕ

Калі дарога была замінравана, камісар атрада тав. Чэпелеў загадаў сваім байцам замаскіравацца і падрыхтавацца да сустрэчы ворага. Густы сасоннік схаваў партызан ад чужых вачэй.

Доўга чакалі партызаны. Дваццаць пяць чалавек упіваліся вачыма ў лясную дарогу, якая гублялася ў густым лесе. Адтуль павінен паказацца вораг. Але калі і колькі яго будзе—гэтага партызаны не ведалі.

Як марудна цягнуўся час! Хвілінамі, здавалася, што нервы не вытрымаюць такога напружання.

— Увага! — як электрычная іскра пранеслася па ланцугу залёгіх партызан. Камісар папярэджаў аб паяўленні на дарозе немцаў. Іх было нямнога—чалавек дзесяць—пятнаццаць. Расцягнуўшыся ў ланцужок, немцы ішлі спакваля, як здаці, палахліва азіраючыся па баках.

— Прапусціць! — ад байца да байца перадаўся загад камісара.

Немцы прайшлі каля партызан так блізка, што тая да дробязей разгледзелі іх зладзейскія твары. Па ўсяму відаць было, што гэта ішла баявая ахова калоны гітлераўцаў, якая з хвіліны на хвіліну павінна паказацца на дарозе.

Але, замест калоны, на дарозе з'явілася аўтамашина. Толькі крыху пагадзя партызаны разгледзелі, што за машынай у пешым страю рухаецца больш двухсот гітлераўцаў. Машына набліжалася да мніраванага ўчастку. У кабінцы разам з шоферам сядзеў афіцэр.

Выбух. Ад машыны пасыпалася зямля і шчэпкі. Амаль адначасова з ельніку ва ўпяр нямецкай калоне ўсёй сілай зброі ўдарылі партызаны. Першыя рады немцаў адразу парадзелі, астатнія рассыпаліся па лесе і пачалі адстрэльвацца.

Бой завязаўся на вельмі блізкай адлегласці. Дваццаць пяць смельчакоў не давалі ворагу апамітацца і насядаці на яго.

— Бі гадаў! — крычаў камісар. Ён прыўзняўся ва ўвесь рост і з ручнога кулямёта паліваў фрыцаў гарачым свінцом. Разгарачаны баям, падняліся байцы, яны білі засеўшых за дрэвамі немцаў.

Але вось камісар захістаўся і паваліўся на зямлю. У яго руках змоўк кулямёт. Бліжэйшым байцы кінуліся на вырчку камісара, але былі ранены.

Пад моцным агнём партызаны ўсё-ж падабралі цела камісара і сваіх раненых, адыйшлі ў глыбіню лесу.

Смерць камісара, з якім партызаны не адзі раз грамілі нямецкіх захопнікаў, да краёў напоўніла лютай помстай іх сэрцы.

— Адпомсцім за камісара! — паклікалі партызаны.

З групы вылучыліся дзесяць чалавек. Яны зайшлі наперад немцам, у другі раз зрабілі засаду і канчаткова даканалі гітлераўцаў.

За смерць камісара Чэпелева дарага заплацілі немцы. 103 забітыя гітлераўцы засталіся ляжаць на лясной дарозе.

МІНСКАЯ ОБЛАСЦЬ.

## АПОШНІ ПАЛЁТ

На гэты раз мы выбралі для выканання задання найбольш небяспечны ўчастак чыгункі. Направа ад месца, дзе мы збіраліся дзейнічаць, быў пераезд, які ўзмоцнена ахоўваўся немцамі, па другі бок дарогі, метраў у сямі-дзесяці—казарма з фашыстамі, а зааду нас—шасэйная дарога, па якой праязджае многа фурмацак і машын. Разлук быў просты: тут нас менш за ўсё чакаюць і тут, хоць гэта больш цяжка, трэба дзейнічаць.

Мы хутка замінравалі палатно і таксама хутка адышлі. На світанні мы былі ў засадзе. Чакалі выбуха. Марудна цягнуўся час. Але вось здалёк пачуўся шум, а хутка данёсся выбух.

Пасылаем разведку. Яна звяртаецца без вынікаў, бо немцы нікога не падпускаюць да месца выбуха. Ці добра прайшла наша аперацыя?

Праз некалькі дзён мы даведліся, пра вынікі сваёй работы. Аказваецца, вынік быў добрым. Пад адкос быў пушчан 21 вагон. Пад абломкамі загінула 400 нямецкіх лётчыкаў і тэхнікаў, якія накіроўваліся на фронт. Смартельны палёт пад адкос быў іх апошнім бяспаспартным палётам.

Партызан ВЛАДІМІР Т. ВІЛЕЙСКАЯ ОБЛАСЦЬ.

## БОЙ З КАРНІКАМІ

У пачатку сакавіка ў раёне аднаго мястэчка вялікі карны атрад гітлераўцаў павёў наступленне супроць партызан. Фашысты разлічвалі напаць на партызан знянцу, але не вышлі! Завязаўся жорсткі бой. Партызаны білі немцаў дружна, бязлітасна.

На полі бою засталіся 302 забітыя немцы.

ВІЦЕБСКАЯ ОБЛАСЦЬ.

(Наш кар.).



НА ЗДЫМКУ: Жыхары Оленінскага раёна, Калінінскай абласці, вяртаюцца ў свае вёскі, вызваленыя ад нямецкіх захопнікаў.

## КРУШЭННЕ НЯМЕЦКІХ ЭШАЛОНАЎ

Партызанскі атрад імені Катоўскага арганізаваў крушэнне вайскага эшалона праціўніка. Разбіты паравоз і 10 вагонаў з боепрыпасамі.

Другі атрад партызан за два месяцы пусціў пад адкос 21 нямецкі эшалон. Знішчаны і пашкоджаны 21 паравоз і 250 вагонаў з парожымі салдатамі, узбраеннем і тэхнікай. Пад абломкамі разбітых вагонаў загінула звыш 300 гітлераўцаў.

ВІЦЕБСКАЯ ОБЛАСЦЬ.

## ПІСЬМО ДЗЯЦЕЙ ПАРТЫЗАНАМ

З Мардоўскай АССР на імя рэдакцыі прыйшло пісьмо ад дзяцей эвакуіраванага піонерскага лагера «Нарач». Дзеці, якія да вайны пражывалі ў Баранавіцкай абласці, пішуць баранавіцкім партызанам:

«Дарагія партызаны і партызанкі—браты, сёстры, бацькі! З вялікай радасцю мы даведваемся аб вашых героячых справах, аб вайсковым барацьбе з заклікатым ворагам—гітлераўскімі захопцамі. Радзі паведаміць вам, што, знаходзячыся ў дзіцячых лагерах у савецкім тылу, мы вучымся толькі на добра і выдатна.

Жадаем вам найлепшых баявых поспехаў у барацьбе супроць фашыстаў! Вельмі просім адказаць на наша пісьмо».

Пісьмо падпісалі Віктар Шостак, Збіжжэ Скалоўскі, Аляксандр Кац і другія.

## АДНАЎЛЕННЕ РУСКАГА ТЭАТРА БССР

Упраўленне па справах мастацтваў пры СНК БССР прыступіла да аднаўлення Дзяржаўнага рускага драматычнага тэатра БССР, які да вайны працаваў у горадзе Магілёве. Тэатр аднаўляецца ў ранейшым саставе. Мастацкі кіраўнік тэатра—народны артыст БССР Д. А. Арлоў.

## БЕЛАРУСЫ НА ФРОНЦЕ

## ШОФЕР ГАЛКО

Маўклівы, нізкі ростам баец, скінуўшы шубу, уважліва аглядае аўтамашыну, якая не раз бывала ў баях. Пярэдняе шкло кабіны прабіта ў некалькіх месцах кулямі, кузаў прадзіраўлены асколкамі снарадаў і бомбаў.

Уважліва і пільна аглядае баец машыну. Знаёміцца. Прашу расказаць, калі і дзе так пашаткавалі машыну. Пётр Іванавіч Галко—шофер санітарнай аўтамашыны скупа гаворыць:

— Што (старое ўспамінаць) Усяк было.

— А за што вас узнагародзілі медалью «За баявыя заслугі»?

— Я выканаў свае абавязкі так, як павінен іх выканаць кожны, хто хоча хутчэй перадушыць нямецкіх гадаў. Праўда, іны раз было цяжка, але ў мяне злосьць такая на немцаў, што я на ўсё забываю і нішто мне не страшна.

— Ішлі напружаныя баі, гаворыць Галко далей. — Я перавозіў раненых з перадавой у медсанбат. Дарога ўвесь час знаходзілася пад мінамётным і артылерыйскім абстрэлам праціўніка. А я рабіў па 6—7 рэйсаў у суткі. Спаць і адпачываць не было часу. Трэба было ратаваць раненых.

Не было выпадку, каб у часе рэйса не папаў пад абстрэл.

Адзін раз у час бамбёжкі быў кантужан. Перамагаючы боль і даставіў раненых своєчасова. У другі раз, пад'язджаючы да перадыня краю, я заўважыў разбиту машыну. Нягледзячы на абстрэл, спыніўся і зняў уцалёўшыя каштоўныя часткі. Вакол ірваліся снарады і міны, зямлю завалакло дымам, а я зрабіў, што трэба, і паехаў далей. А зараз вось рыхтую машыну да новых баёў.

— Адкуль родам?

— З Беларусі. Сем год я працаваў трактарыстам у Нескай МТС, на Магілёўшчыне. На дзевяці процантаў выконваў план. Жыў багата. Ну, астатняе—ясна. Пачалася вайна. Прышлі нямецкія бандыты і прынеслі гора і пакуты на родную Беларусь. Там мае родныя, блізкія. Туды мае сэрца рвецца. Вялікая нянавісць у мяне на немцаў...

Так нястомна і мужна змагаюцца за хутчэйшую перамогу над ворагам сыны беларускага народа. Усюды, дзе толькі можна, беларусы помсцяць немцу, помсцяць ярасна, бязлітасна.

Л. АБАДОЎСКІ.

ДЗЕЮЧАЯ АРМІЯ.

## Міжнародная інфармацыя

### НАСТУПЛЕННЕ САЮЗНІКАЎ У ПАУНОЧНАЙ АФРЫЦЫ

Пасляхова развіваецца наступленне нашых саюзнікаў у Тунісе. 8-ая англійская армія прасоўваецца наперад. Заняты гарады Махара, Сфакс Кайруан і Сус. 8 красавіка ўзяты ў палон камандуючы

аднаго злучэння італьянскіх войск генерал Манерыні сумесна з яго штабам. З пачатку наступлення, з 28 сакавіка, войскі саюзнікаў узялі ў палон каля 20.000 салдат і афіцэраў праціўніка.

### Дзеянні авіяцыі саюзнікаў

7 красавіка бамбардзіроўшчыкі саюзнікаў атакавалі Неапаль. У тую-ж ноч быў зроблен налёт на Месіну (Італія). У выніку бамбардзіроўкі ўзніклі пажары. У ноч на 10 красавіка англійскія бамбардзіроўшчыкі атакавалі Дуйсбург і

другія аб'екты Рурскай абласці. У горадзе ўзніклі пажары. Англійскія самалёты берагавой авіяцыі атакавалі судны праціўніка на ўзбярэжжы Нарвегіі. Адзначана пападанне тарпеды ў танкер праціўніка.

### Завод Крупа ў Эсене выведзен са строю

У часе налёту англійскай авіяцыі на нямецкі горад Эсен 4 красавіка было разбурана, прыкладна, 15 будынкаў буйнейшага ваеннага завода Крупа. Пашкоджаны два машынабудаўнічыя і адзін мартэнаўскі цэхі. Пракаты стан і ра-

монтныя цэхі поўнасьцю знішчаны агнём. Вельмі пашкоджаны велізарны станкабудаўнічы цэх.

Значныя страты прычынены таксама вугальным шахтам. Фактычна завод Крупа выведзен са строю.

### Забастоўка на заводах Фіат

У другой палове сакавіка ў Турynie (Італія) на заводах Фіат забаставала больш 50 тысяч ра-

бочых. Яны патрабавалі міру, павышэння заробатнай платы і палепшэння забеспячэння.

### Надзвычайнае становішча ў Нарвегіі

Баючыся масавых выступленняў нарвежскіх патрыётаў у 3-ю гадыну нямецкай акупацыі Нарвегіі—

9 красавіка, германскія акупацыйныя ўлады ў гэты дзень увялі ў Нарвегіі надзвычайнае становішча.

## КОМСАМОЛЬСКІЯ ПРАПАГАНДЫСТЫ У ВАРожым тылу

Ф. СУРГАНАЎ

Сакратар ЦК ЛКСМ Беларусі

Стогне беларуская зямля пад ярмом нямецка-фашысцкіх захопнікаў. Гітлераўцы разбураюць і спусташаюць гарады і вёскі Беларусі, забіваюць тысячы нявінных людзей. Фашысты рабуюць беларускі народ, адбіраюць у яго зямлю і раздаюць нямецкім памешчыкам, увоззяць паншчыну.

Асабліва люта распраўляюцца нямецкія бандыты з нашай савецкай моладдзю.

У гэтыя дні, калі ў імя барацьбы ад кожнага патрабавецца дысцыпліна і вытрымка, асабліва вялікае значэнне мае прапаганда і агітацыя. В. І. Ленін у годы грамадзянскай вайны пісаў: «Трэба ўсяляк бадзёрасць у сэрцы, заклікаць да цвёрдасці духу, множыць свядомасць і ўмацоўваць таварыскую дысцыпліну».

Комсамольскія арганізацыі Беларусі павінны памятаць і ажыццяўляць ленинскія ўказанні. Неабходна несьці ў масы слова боль-

шэвіцкай праўды, натхняць людзей на бязлітасную барацьбу з нямецка-фашысцкімі акупантамі. Загад таварыша Сталіна да 25-годдзя Чырвонай Арміі, даклады і прамовы таварыша Сталіна за час айчынай вайны павінны легчы ў аснову нашай агітацыйна-масавай работы.

Пад кіраўніцтвам партыйных арганізацый, комсомол у варажым тылу праводзіць вялікую агітацыйна-масавую работу. Тысячы комсамольцаў, моладзі штотдзённа ідуць у вёскі і мястэчкі, расказваюць праўду аб жыцці Савецкага Саюза, аб наступленні Чырвонай Арміі, заклікаюць беларускі народ на барацьбу з нямецкімі акупантамі.

Сіламі комсамольцаў партызанскага атрада Аляксея праводзяцца даклады і гутаркі ў 46 населеных пунктах. Даклады і гутаркі праводзяць на тэмы: «Што дала Кастрычніцкая рэвалюцыя

савецкаму народу», «Што нясе фашызм працоўным СССР», «Наступленне Чырвонай Арміі».

У Барысаўскім раёне комсамольцы-агітатары правялі гутаркі сярод моладзі ў ўсяго населенага на тэму: «Хто паедзе ў Германію — загіне». Як вынік, тая, каго фашысты пад прымусам адпраўлялі на катаргу, па дарозе ўцяклі і пайшлі ў партызаны.

У вёсцы К., Віцебскай абласці, сакратар комсамольскай арганізацыі аднаго партызанскага атрада правёў цікавую гутарку на тэму: «Вялікая Айчынная вайна». Гутарка была пабудавана на канкрэтных фактах, яркіх і жывых прыкладах, яна глыбока пранікла ў свядомасць слухачоў. Хутка з гэтай вёскі ў партызанскі атрад прыбылі 19 чалавек моладзі.

Комсамольская арганізацыя партызанскага атрада тав. К. за невялікі час правяла сярод моладзі і населення 83 даклады і гутаркі.

Населенства чым толькі можа дапамагае народным месціцам у іх барацьбе. Калі ў вёсцы Ц. прыехалі 600 гітлераўскіх карнікаў і, пагражаючы зброй, сталі прымушаць насельніцтва сказаць, дзе знаходзіцца партызанскі атрад, ніхто не праказаў і слова.

Тысячы савецкіх лістовак, газет, часопісаў штотдзённа распаўсюджваюцца ў гарадах і вёсках Беларусі. Лістоўкі, якія штотдзённа паяўляюцца на сценах дамоў у горадзе Віцебску (іх патаемна расклеіваюць народныя месціцы), расказваюць народу праўду аб становішчы на фронтах айчынай вайны, аб наступленні Чырвонай Арміі. Савецкія людзі чытаюць і пераказваюць іх адзін другому.

У раённым цэнтры Кіраве комсамолка Юра распаўсюдзіла сярод насельніцтва 800 экзэмпляраў лістовак. У адной з вёсак гэтага раёна вялікую колькасць савецкіх газет комсамольцы распаўсюдзілі на нарадзе, якую праводзіў бургомістар раёна.

Н-скім райкомам комсомола было распаўсюджана 100 экзэмпляраў плаката.

Многія могуць зрабіць самі комсамольцы на месцы. Так, комсамольцы атрада імені Кутузава напісалі і распаўсюдзілі лістоўкі: «Не верце фашысцкай брахні!», «Ні грама хлеба немцам!». Комсамольцы партызанскага атрада імені Шчорса напісалі і распаўсюдзілі 150 экзэмпляраў лістовак.

Комсамольскія арганізацыі павінны ўзяцца за распаўсюджванне

РЕДАКЦЫЙНАЯ КАЛЕГІЯ. А1161.